

Mamam gözyaş döküp ağlaýar eken

Category: Goşgular, Kitapcy

написано kitapcy | 26 января, 2025

Mamam gözyaş döküp ağlaýar eken MAMAM GÖZYAŞ DÖKÜP AĞLAÝAR EKEN

Jeňden söz açylsa telewizorda,
Ýa-da kino görkezilse söweşli.
Mamam gözyaş döküp ağlaýar eken:
«Meniň agalamam şeýdip söweşdi.

Bilýän, olar şeýdip söweşendirler,
Mertdiler, ýüzlerni çytman gitdiler.
Yzlaryndan garap galdyk, hoşlaşdyk,
Olar yzlarna-da bakman gitdiler».

Iki agasy-da gelmändir gaýdyp,
Pahyr urşuň agyr labyryn çeken.
Iller ýeňiş günün baýram etseler,
Mamam gözyaş döküp ağlaýar eken.

Indi ondan bäre ençe ýyl geçdi,
Bu dünýeden ötdi hatda mamamam.
Köneje jaýyndan nyşan galmady,
Ulaltdylar onuň bolan tamynam.

Käte babamlarda mazam bolanok,
Oturjak ýerimde bar ýaly tiken.
Göwnüme bolmasa, sesi gelip dur,
Mamam gözyaş döküp ağlaýar eken.

Güljan DURDYÝEWA. Goşgular